



संख्यावाचक (मूल्यवाचक) क्रमवाचक शब्द

वनभोजन

वन्य प्राणियों ने आयोजित किया वनभोजन मजेदार,
प्रत्येक को लाना था खाद्य पदार्थ रसदार ।

फुदक-फुदककर आया श्वेत शशक सबसे **पहले**,
खाने डिब्बा घर पर भूला जल्दी में वे थे ।

दूसरे क्रम में दौड़-दौड़ कर स्वर्णिम हिरनी आई,
नरम-नरम घासों को वह थैली में भरकर लाई ।

वृक्षों पर से कूद-कूद कर **तीसरा** आया बंदर,
रसदार फल वह ले आया था टोकरी में भरकर ।

चौथे क्रम में गाय आई अपनी पूँछ हिलाते,
गाजर का हलवा लाई थी, अँगुली चाट सब खाते ।

पाँचवे, क्रम में हाथी आया सूँड़ में लेकर गन्ना,
खुश हो गई तब मित्रमंडली पूरी हुई तमन्ना ।

छठी आई भोली गौरेया लेकर बहुत-से दाने,
आया मोर **सातवें** क्रम में, चने दिए थे माँ ने

बाँट-बाँट कर सबने खाया, किया एक वनभोजन,
ऐसी सुंदर दावत सबको मिला करे हररोज ।



छः, सात ये शब्द संख्याओं के हैं । पहला, दूसरा, चौथा ऐसे शब्द क्रम बताते हैं ।





- उपरोक्त चित्र में दौड़ प्रतियोगिता में कुल कितने लड़के हैं ?
 ५ यह मूल्यवाचक संख्या है ।
- दौड़ प्रतियोगिता में सौरभ का कौन-सा क्रमांक है ?
 पाँचवा यह क्रमवाचक शब्द है ।
- पहला कौन है ? • चौथे क्रमांक पर कौन है ?



- मोर कौन-से क्रमांक के डिब्बे पर है ? • पहिले डिब्बे में कौन है ?
- खरगोश कौन-से क्रमांक के डिब्बे पर है ? • सातवें डिब्बे में कौन है ?
- सिंह के डिब्बे का क्रमांक कौन-सा है ?
- ऊँट के डिब्बे के बाद के डिब्बे का क्रमांक कौन-सा है ?
- हाथी के डिब्बे के पहले का डिब्बा कौन-से क्रमांक पर है ?

शिक्षकों के लिए
सूचना

१, २, ३, ४, ... यह मूल्यवाचक संख्या तथा पहला, दूसरा, तीसरा..... यह क्रमवाचक शब्द हैं, इनके योग्य उपयोग को महत्व दें ।





सानिया बाग में फूल पौधों में पानी डाल रही है ।



गुलाब



सदाफुली



गेंदा



मोगरा



सूरजमुखी

उपरोक्त चित्र देखकर रिक्त स्थान में योग्य शब्द लिखो ।

- सानिया से पहले क्रमांक पर पौधा है ।
- मोगरा का पौधा सानिया से क्रमांक पर है ।
- कुल पौधे हैं ।

इस पुस्तक में पृष्ठ क्र. ३३ तथा ३४ देखो तथा उत्तर दो ।

- वर्ष के आरंभ से पाँचवाँ अंग्रेजी महीना कौन-सा है ?
- भारतीय वर्ष के आरंभ से आठवाँ महीना कौन-सा है ?



मूल्यवाचक संख्या लिखो ।

- जामुनी रंग की कितनी मछली है ?
- लाल रंग की कितनी मछली है ?
- पीले रंग की कितनी मछली है ?

ध्यान रहे : वस्तु को गिनने के लिए जिस संख्या का उपयोग किया जाता है उसे मूल्यवाचक संख्या कहते हैं । वस्तु को कतार में क्रम बताने के लिए जिस शब्द का उपयोग किया जाता है उसे क्रमवाचक कहते हैं ।

